

भ्रष्टाचार प्रतिबंध अधिनियम १९८८ अंतर्गत अभियोग दाखल करण्यास विहीत कालावधीत मंजुरी देणे तसेच गट-अ व गट-ब मधील राजपत्रित अधिकारी यांच्या बाबतीत प्रशासकीय विभागस्तरावर निलंबन आढावा समितीचे गठन करणे...

## महाराष्ट्र शासन

### महसूल व वन विभाग

शासन निर्णय क्रमांक: आस्थापना-२०१५/प्र.क्र.३४६/म-१

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

तारीख: २८ जुलै, २०१५

### वाचा :-

- १) सामान्य प्रशासन विभाग शासन निर्णय क्र.निप्रआ ११११/प्र.क्र.८६/११-अ, दि.१४/१०/२०११
- २) सामान्य प्रशासन विभाग शासन निर्णय क्र.अभियो १३१२/प्र.क्र.३०/पुर्नबांधित-१, दि.१४/०२/२०१३
- ३) सामान्य प्रशासन विभाग शासन निर्णय क्र.अभियो १३१४/प्र.क्र.८६/११-अ, दि.३१/०१/२०१५

### प्रस्तावना :-

महाराष्ट्र नागरी सेवा (शिस्त व अपिल) नियम १९७९ च्या नियम ४ मधील पोटनियम ५ च्या खंड (क) च्या परंतुकानुसार शासकीय कर्मचाऱ्यांवर फौजदारी गुन्हा दाखल करण्यात आल्यामुळे त्यास निलंबित करण्यात आले असेल तर अशा प्रकरणामध्ये निलंबित कर्मचाऱ्यांच्या निलंबन आदेशात फेरबदल करण्यापूर्वी वा तो रद्द करण्यापूर्वी शासनाने या प्रयोजनार्थ गठित केलेल्या निलंबन आढावा समितीची शिफारस प्राप्त करून घ्यावी, अशी तरतूद विहीत करण्यात आली आहे. या तरतूदीच्या अनुषंगाने संदर्भ क्र.१ येथील सामान्य प्रशासन विभाग, शासन निर्णय दि.१४/१०/२०११ अन्वये गट-अ व गट-ब मधील कर्मचाऱ्यांसाठी मुख्य सचिव यांच्या अध्यक्षतेखाली “निलंबन आढावा समिती” गठीत करण्यात आली होती.

सदर शासन निर्णय, सामान्य प्रशासन विभाग, दि.१४/१०/२०११ मधील २ अ) (i) येथील मुख्य सचिव यांच्या अध्यक्षतेखालील समितीऐवजी संबंधित प्रशासकीय विभागाच्या अ.मु.स./प्र.स./सचिव यांच्या अध्यक्षतेखाली त्या त्या प्रशासकीय विभागाच्या अखत्यारीतील राजपत्रित गट-अ व गट-ब मधील अधिकाऱ्यांच्या निलंबन विषयक प्रकरणांचा आढावा घेण्याबाबत मंत्रालयीन प्रशासकीय विभागांनी त्यांचे स्तरावर “निलंबन आढावा समिती” गठित करावी अशा सूचना संदर्भाधिन क्र.३ येथे नमूद शासन निर्णयान्वये देण्यात आलेल्या आहेत. त्यानुषंगाने खालीलप्रमाणे निर्णय घेण्यात येत आहे.

### शासन निर्णय

संदर्भाधिन क्र.१ येथील शासन निर्णय, सामान्य प्रशासन विभाग, दि.१४/१०/२०११ मधील परिच्छेद २ अ) (i) येथील मुख्य सचिव यांच्या अध्यक्षतेखालील निलंबन आढावा समितीऐवजी महसूल विभागाच्या अ.मु.स./प्र.स./सचिव यांच्या अध्यक्षतेखाली महसूल विभागातील क्षेत्रिय स्तरावरील तसेच मंत्रालयातील महसूल व वन विभागातील गट-अ व गट-ब संवर्गातील राजपत्रित अधिकाऱ्यांचे निलंबन विषयक प्रकरणांचा आढावा घेण्याबाबत खालीलप्रमाणे “निलंबन आढावा समिती” गठित करण्यात येत आहे:-

गट-अ व गट-ब कर्मचाऱ्यांबाबत प्रशासकीय विभाग स्तरावरील निलंबन आढावा समिती

- |   |                |
|---|----------------|
| १. अप्पर मुख्य सचिव/ प्रधान सचिव/ सचिव (मदत व पुनर्वसन) | ... अध्यक्ष    |
| २. अतिरिक्त पोलिस महासंचालक, लाचलुचपत प्रतिबंधक विभाग   | ... सदस्य      |
| ३. सह सचिव/ उप सचिव (गृह विभाग)                         | ... सदस्य      |
| ४. सह सचिव/ उप सचिव- मुद्रांक (महसूल विभाग)             | ... सदस्य सचिव |

२. या समितीने संदर्भ क्र.३ येथील शासन निर्णय, सामान्य प्रशासन विभाग, दि.३१/०१/२०१५ मधील परिच्छेद-५ मधील कार्यपद्धतीचे पालन करुन निलंबित अधिकाऱ्यांच्या प्रकरणांचा आढावा घ्यावा आणि निलंबन करण्यास अथवा मागे घेण्यास सक्षम प्राधिकारी यांना सदर समितीने आपल्या शिफारशी सादर कराव्यात. तद्नंतर निलंबित शासकीय सेवकास सेवेत पुनःस्थापित करणे व अकार्यकारी पदावर नेमणूक करणे या संदर्भातील शासन सूचनांनुसार कार्यवाही करावी.

३. लाचलुचपत प्रतिबंधक विभागाकडून प्राप्त झालेल्या व विभागाकडे ९० दिवसांपेक्षा जास्त कालावधीसाठी प्रलंबित असलेल्या अभियोग दाखल करण्यास मंजुरीच्या प्रकरणांचा, आढावा घेवून निलंबित अधिकाऱ्यांची पुनःस्थापना करताना किंवा आरोपी लोकसेवकास निलंबनाशिवाय अन्य पदावर पदस्थापित करताना अकार्यकारी पदावर नियुक्ती आहे किंवा कसे याची तपासणी करुन आणि लाचलुचपत/ फौजदारी प्रकरणांत न्यायालयाने शिक्षा केलेल्या कर्मचाऱ्यांवर प्रचलित नियमानुसार कारवाई करण्यासंदर्भात आढावा घेऊन संबंधिताना प्रलंबित कार्यवाहीचा जलद निपटारा करण्याबाबत सूचना समितीने द्याव्यात.

४. क्षेत्रिय स्तरावरील गट-क व गट-ड मधील कर्मचाऱ्यांबाबत अभियोग दाखल करावयाच्या प्रलंबित प्रकरणांचा उपरोक्त नमूद समितीने, वेळोवेळी आढावा घ्यावा व त्यासंदर्भातील अहवाल मुख्य सचिव तसेच अप्पर मुख्य सचिव, गृह विभाग यांना पाठविण्याची व्यवस्था करावी.

५. वरील सुधारणांव्यतिरिक्त संदर्भाधिन शासन निर्णय, सामान्य प्रशासन विभाग, दि.१४/१०/२०११ व दि.१२/०२/२०१३ मधील अन्य तरतुदींमध्ये कोणताही बदल करण्यात आलेला नाही, त्या तरतुदी तशाच लागू राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०७२८१२१६२९०८१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दिनेश चव्हाण  
कार्यासन अधिकारी

प्रति,

१. मा.राज्यपाल यांचे सचिव

२. मा.मुख्यमंत्री यांचे प्रधान सचिव
३. मा.मंत्री (महसूल) यांचे खाजगी सचिव
४. मा.राज्यमंत्री (महसूल) यांचे खाजगी सचिव
५. शासनाचे मुख्य सचिव/ सर्व अप्पर मुख्य सचिव/ प्रधान सचिव/ सचिव
६. अप्पर मुख्य सचिव (सेवा) सामान्य प्रशासन विभाग
७. सचिव (मदत व पुर्नवसन) यांचे स्वीय सहायक
८. महासंचालक, लाचलुचपत प्रतिबंधक विभाग, वरळी, मुंबई
९. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
१०. सर्व नोंदणी उपमहानिरीक्षक
११. निवडनस्ती, म-१ कार्यासन, महसूल व वन विभाग, मंत्रालय, मुंबई-३२